

॥ నరహర్యష్టకమ్ ॥

ఓమ్ ॥ యద్ధితం తవ భక్తానామస్మాకం నృహరే హరే ।  
తదాశు కార్యం కార్యజ్ఞ ప్రళయార్కాయుతప్రభ ॥ ౧ ॥

రటత్సటోగ్రభృకుటికఠోరకుటిలేక్షణ ।  
నృపంచాస్య జ్వలజ్వాలోజ్జ్వలాస్యారీన్ హరే హర ॥ ౨ ॥

ఉన్నద్ధకర్ణవిన్యాస వివృతానన భీషణ ।  
గతదూషణ మే శత్రూన్ హరే నరహరే హర ॥ ౩ ॥

హరే శిఖిశిఖోద్భాస్వదురుక్మారనఖోత్కర ।  
అరీన్ సంహర దంష్ట్రోగ్రస్ఫురజ్జిహ్వా నృసింహ మే ॥ ౪ ॥

జఠరస్థజగజ్జాల కరకోట్యుద్యతాయుధ ।  
కటికల్పతటిత్కల్పవసనారీన్ హరే హర ॥ ౫ ॥

రక్షోధ్యక్షబృహద్యక్షోరూక్షకుక్షీవిదారణ ।  
నరహర్యక్ష మే శత్రుపక్షకక్షం హరే దహ ॥ ౬ ॥

విధిమారుతశర్వేంద్రపూర్వగీర్వాణపుంగవైః ।  
సదా నతాంఘ్రిద్వంద్వారీన్ నరసింహ హరే హర ॥ ౭ ॥

భయంకరోర్వలంకార వరహుంకారగర్జిత ।  
హరే నరహరే శత్రూన్మమ సంహర సంహర ॥ ౮ ॥

వాదిరాజయతిప్రోక్షం నరహర్యష్టకం నవమ్ ।  
పఠన్నృసింహకృపయా రిపూన్ సంహరతి క్షణాత్ ॥ ౯ ॥

॥ ఇతి శ్రీమద్వాదిరాజపూజ్యచరణవిరచితం నరహర్యష్టకం సంపూర్ణమ్ ॥